

[11th August 1965]

## அமைச்சர்கள் சுற்றுப்பயணம்

\* 198 கேள்வி.—திரு. எஸ். ஜே. ராமசாமி: கனம் முதல் அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) 1964 ஏப்ரல் முதல் 1965-ம் ஆண்டு ஜூன் 15-ம் தேதி வரையில் எந்தெந்த அமைச்சர்கள் டெல்லி, காஷ்மீர் முதலிய மற்ற ராஜ்யங்களுக்கு விமானம் மூலம் போயிருந்தார்கள்?

(இ) அதனால் ஏற்பட்ட செலவுகள் எவ்வளவு?

THE HON. SRI M. BHAKTAVATSALAM: (a) All the Ministers including the Chief Minister; and

(b) the expenditure incurred by each Minister is given below—

	Rs.	P.
Chief Minister .. .. .	10,755	10
Minister for Industries .. .. .	5,250	60
Minister for Home .. .. .	2,928	00
Minister for Food .. .. .	2,957	75
Minister for Co-operation .. .. .	3,068	00
Minister for Public Health .. .. .	1,177	00
Minister for Information and Publicity .. .. .	1,655	00
Minister for Local Administration .. .. .	932	00
Total .. .. .	28,723	45

திரு. எஸ். ஜே. ராமசாமி: தலைவர் அவர்களே, இவ்வளவு செலவு செய்வதைவிட தனியாகவே ஒரு விமானம் வாங்கி விட்டால் என்ன என்று அறிய விரும்புகிறேன்.

கனம் திரு. எம். பக்தவத்சலம்: தனியாக விமானம் வாங்குவதென்றால் இதைவிட அதிகச் செலவாகும்.

## குறைந்த அளவு பென்ஷன்

\* 199 கேள்வி.—புலவர் கா. கோவிந்தன்: கனம் முதல் அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) இருபது ரூபாய்க்குக் குறைவாக வாங்கும் அனைவர்க்கும் பென்ஷன் தோகையை இருபது ரூபாய் அளவுக்கு உயர்த்தித் தரும் திட்டம் நடைமுறைக்குக் கொண்டு வரப்படுமா?

(இ) ஆம் எனில், எப்போது?

கனம் திரு. எம். பக்தவத்சலம்: (அ) & (இ) ஆண்டு முதிர்வுப் பென்ஷன் (Superannuation Pension) ஒய்வுப் பென்ஷன், நஷ்ட ஈட்டுப் பென்ஷன், ஏலாமைப் பென்ஷன் (Invalid Pension) அல்லது வேலையில் காயமடைதல் பென்ஷன் போன்ற பென்ஷன்களை மாநில

11th August 1965]

அரசாங்கத்திடமிருந்து பெற்று வருபவர்களுக்கு, 1-4-1964 முதல் குறைந்த அளவு பென்ஷன் மாதம் ரூபாய் 20 என்று ஏற்கனவே நிச்சயிக்கப்பட்டுள்ளது.

அரசாங்க மானியம் பெறும் பள்ளிகளிலிருந்தும், தல அதிகார மன்றங்களின்கீழ் உள்ள பள்ளிகளிலிருந்தும் ஓய்வு பெறும் ஆசிரியர்கள் மாதம் ஒன்றுக்கு ரூபாய் 20 குறைந்த அளவு பென்ஷன் பெற முடியாது. அத்தகைய ஆசிரியர்களுக்கும் மேற்படி குறைந்த அளவு பென்ஷனை அளிப்பது குறித்து அரசாங்கம் யோசித்து வருகிறது.

புலவர் கா. கோவிந்தன் : இருபது ரூபாய்க்கும் குறைவாகப் பெறுகிற ஆசிரியர்களின் எண்ணிக்கை மிகவும் குறைவாக இருக்கும் என்று முதல் அமைச்சர் அவர்கள் பல முறை கூறியிருக்கிறார்கள். ஆகவே, இருபது ரூபாய்க்குக் குறையாத அளவில் பென்ஷன் கொடுக்க நடவடிக்கை உடனடியாக எடுக்க அரசாங்கம் முன்வருமா?

கனம் திரு. எம். பக்தவத்சலம் : இது விஷயமாக அரசாங்கம் கவனம் செலுத்தி வருகிறது என்று நான் கூறினேன்.

தென்னாற்காடு மாவட்டத்திற்கு லேபர் ஆபீஸர்

\* 200 கேள்வி.—திரு. ஆ. தங்கவேலு : கனம் முதல் அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) தென்னாற்காடு மாவட்டத்திற்கென ஒரு லேபர் ஆபீசரை நியமிக்கும் உத்தேசம் உண்டா?

(இ) ஆம் எனில், அதன் விவரம் என்ன?

THE HON. SRI M. BHAKTAVATSALAM : (a) No, Sir.

(b) Does not arise.

திரு. ஆ. தங்கவேலு : ஏற்கனவே சென்னை மூன்றாவது சர்க்கிள், செங்கற்பட்டு மாவட்டம், தென்னாற்காடு மாவட்டம் இவற்றுக்கு ஒரு லேபர் ஆபீசர் தனியாக இருந்தபோது தொழிலாளர் களுடைய குறைகள் உடனுக்குடன் கவனிக்கப்பட்டு வந்தன. இப்பொழுது தென்னாற்காடு மாவட்டத்தை தஞ்சை, திருச்சி, மதுரை மாவட்டங்களுடன் சேர்த்து ஒரு லேபர் ஆபீசர் போட்டிருக்கிற காரணத்தால், தென்னாற்காடு மாவட்டத்திலுள்ள தொழிலாளர்களுடைய நிலை சீக்கிரம் கவனிக்கப்படாமல் தொழிலாளர்கள் மிகவும் பாதிக்கப்பட்டிருக்கிறார்கள். தென்னாற்காடு, வடாற்காடு மாவட்டங்களைச் சேர்த்து தனியாக ஒரு லேபர் ஆபீசர் போட்டால் மிகவும் வசதியாக இருக்கும். இதைக் கவனிப்பார்களா என்று அறிய விரும்புகிறேன்.

கனம் திரு. எம். பக்தவத்சலம் : தனியாக ஒரு ஆபீசர் போடுவதற்கு அவசியம் இருக்கிறது என்று கருதுகிற வரையிலும் நாம் ஒரு அதிகாரியைப் போட்டுச் செலவிற்கு இடம் கொடுக்கக்கூடாது